

शासन सेवेतील गट अ, गट ब व गट क मधील अधिकारी/कर्मचाऱ्यांच्या पदस्थापना, बदली याबाबत सक्षम प्राधिकाऱ्यास शिफारशी करण्यासाठी नागरी सेवा मंडळ स्थापन करणेबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: संकिर्ण-१०१४/(१०/१४)/मशि-१

मादाम कामा मार्ग, हुतात्मा राजगुरु चौक

मंत्रालय, मुंबई-३२

तारीख: २९.०४.२०१४

वाचा :-

१) शासन निर्णय क्रमांक: सामान्य प्रशासन विभागाचा क्र.एसआरव्ही -२०१४/प्र.क्र.२६/१२, दि.३१/०१/२०१४

प्रस्तावना :-

मा. सर्वोच्च न्यायालयाने रिट पिटिशन (सिव्हील) क्रमांक ८२/२०११ मध्ये दि.३१/१०/२०१३ रोजी दिलेल्या निर्णयाच्या अनुषंगाने सामान्य प्रशासन विभागाने गट-अ , गट-ब व गट-क मधील अधिकाऱ्यांच्या/कर्मचाऱ्यांच्या पदस्थापना व बदली याबाबत सक्षम प्राधिकाऱ्यास शिफारशी करण्यासाठी घेतलेल्या निर्णयानुसार पुढीलप्रमाणे नागरी सेवा मंडळ स्थापन करण्याचा प्रस्ताव शासनाच्या विचाराधिन होता.

शासन निर्णय:-

उच्च व तंत्र शिक्षण विभागाच्या नियंत्रणाखालील उच्च शिक्षण संचालनालय व त्यांच्या अधिनस्त सहसंचालक कार्यालये, शासकीय महाविद्यालये/संस्था यातील गट-अ व गट-ब (राजपत्रित) मधील अधिकाऱ्यांच्या/कर्मचाऱ्यांच्या पदस्थापना व बदलीसंदर्भात सक्षम प्राधिकाऱ्यास शिफारशी करण्यासाठी गट-अ, गट-ब (राजपत्रित) अधिकाऱ्यांसाठी पुढीलप्रमाणे नागरी सेवा मंडळ (१) स्थापन करण्यास मान्यता देण्यात येत आहे.

अ.क्र.	सामान्य प्रशासन विभागाच्या शासन निर्णयानुसार पद	विभागाने प्रस्तावित केलेले पद	पदनाम
१	प्रशासकीय विभागाचे अप्पर मुख्य सचिव/ प्रधान सचिव/सचिव	अप्पर मुख्य सचिव/ प्रधान सचिव/सचिव (उ.व तं.शि.)	अध्यक्ष
२	राज्यस्तरीय विभाग प्रमुख (विभागात एकच अप्पर मुख्य सचिव/प्रधान सचिव/ सचिव असल्यास) -	संचालक, उच्च शिक्षण, पुणे	सदस्य
३	सामाजिक न्याय व विशेष सहाय्य विभाग किंवा आदिवासी विकास विभागाचे सचिव/सहसचिव अथवा सामान्य प्रशासन विभागाचे सह/उपसचिव/(सेवा) (राज्यस्तरीय विभागप्रमुख नसल्यास) -	सामाजिक न्याय व विशेष सहाय्य विभाग किंवा आदिवासी विकास विभागाचे सहसचिव/उपसचिव	सदस्य

२.१ गट अ व गट-ब (राजपत्रित) पदांवर पदोन्नतीने/सरळसेवेने नियुक्तीसाठी विभागीय संवर्ग वाटप, सामान्य प्रशासन विभागाने (सेवा उपविभाग) अंतिम केल्यावर त्या यादीतील अधिकाऱ्यांच्या पदस्थापनेचा प्रस्ताव नागरी सेवा मंडळ (१) समोर शिफारशीसाठी ठेवण्यात येईल.

२.२ बदल्यांबाबत शिफारशीसाठी प्रस्ताव नागरी सेवा मंडळासमोर ठेवताना, महाराष्ट्र शासकीय कर्मचाऱ्यांच्या बदल्यांचे विनियमन अधिनियम, २००५ मधील तरतुदीनुसार कार्यवाहीबाबत वस्तुस्थिती तसेच प्रस्तावित बदल्यांबाबतची पार्श्वभूमी /वस्तुस्थिती, नागरी सेवा मंडळाच्या निदर्शनास आणण्यात येईल.

२.३ बदल्यासंबंधीच्या प्रस्तावावर, महाराष्ट्र शासकीय कर्मचाऱ्यांच्या बदल्यांचे विनियमन अधिनियम २००५ मधील तरतुदीनुसार कार्यवाही करणे बंधनकारक राहील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०४२९१३११५४४१०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

नि.भा.मराळे

अवर सचिव, महाराष्ट्र शासन

प्रति,

१. संचालक, उच्च शिक्षण, महाराष्ट्र राज्य, पुणे
२. सर्व विभागीय सहसंचालक, उच्च शिक्षण
३. सामान्य प्रशासन विभाग, मंत्रालय, मुंबई-३२

प्रत,

१. मा. मंत्री (उच्च व तंत्र शिक्षण) यांचे खाजगी सचिव, मंत्रालय, मुंबई
२. प्रधान सचिव, (उच्च व तंत्र शिक्षण) यांचे स्वीय सहाय्यक, मंत्रालय, मुंबई
३. सहसचिव, (म.शि.) यांचे स्वीय सहाय्यक, मंत्रालय, मुंबई
४. निवडनस्ती, मशि १